

L-Għaqda Mużikali Imperial tul l-aħħar sena



Josef Borg
President

‘Il-bniedem jipproponi u Alla jiddisponi’, hekk niddeskrivi dak kollu li għadda matul din is-sena fil-ħajja tagħna ta’ kuljum, iżda aktar u aktar fi ħdan l-Għaqda Mużikali Imperial.

Bħal-lum sena konna għaddejjin biċ-ċelebrazzjonijiet tal-festa ad unur Marija Bambina. Kien ħsiebna nippjanaw sena oħra ta’ ħidma biex matul din is-sena niċċelebraw id-disgħin sena mit-twaqqif tal-Banda Imperial. Hidma li tvarja minn proġetti ta’ tisbiħ u restawr, u programmi u skemi li jkomplu għinu fil-ħidma tal-Għaqda u l-Banda Imperial. Izda għal mument, fl-aħħar kwart tas-sena li għaddiet, il-Kumitat Direttiv ha daqqa mhux mistennija meta tilef tliet membri attivi ferm fi ħdanu. L-ewwel telfa kienet tal-membri veteran Anthony Grech, persuna li matul ħajtu ta servizz fil-Banda Imperial u anke ġewwa l-każin. Il-Banda Imperial kien iħobbha bla qies u dan l-aħħar l-għaxxa tiegħu meta kien jara n-neputijiet idoqqu mal-Banda Imperial, il-Banda li ħadet sehem fil-funeral tiegħu. Il-mewt traġika tas-Sur Charles Borg ħasditna bil-kbir. Ma stajtx nemmen meta l-Hadd filgħodu smajt lehen martu Anne mbikkma fuq it-telefown u qaltli, “Josef, I’ve got bad news, Charlie had a bad accident he was ran over and killed.” Inħsadt, ksaħt u ġejt bla kliem. Konna qed nistennewh ġej lura wara btala qasira, iżda d-destin ried mod ieħor. Charlie, iż-żgħir konna nsibuh il-każin, kont dejjem issibu biex imidd idu għax-xogħol li jkun hemm bżonn, l-aktar fix-xogħol tal-elettriku u tal-ilma, fost affarijiet oħra. Ftīt kliem u ħafna xogħol b’lealtà assoluta lejn il-każin. Il-Banda Imperial daqget fil-funeral tiegħu fejn il-qraba u l-ħafna ħbieb tawh l-aħħar tislma.

Din it-telfa donnha ma kinitx biżżejjed. U propju ftīt sigħat wara li attendejna l-funeral tas-Sur Charles Borg garrabna telfa oħra għal għarrieda, dik tas-Sinjura Carmen Cini. Wara l-funeral ta’ Charles Borg iltqajna lkoll il-każin

flimkien mal-familjari tiegħu. Kelma ġġib lill-oħra u għall-ħabta tas-sebgha ta’ filgħaxija qomt biex flimkien ma’ marti Catherine immorru lejn id-dar. Carmen staqsietni jekk tistax tirkeb magħna sad-dar. Wasalna quddiem id-dar tagħha sellimna lil xulxin, u tlaqt bil-mod lejn id-dar. Ftīt aktar minn sagħtejn wara nircievi telefonata mingħand is-Segretarju John Gauci fejn qalli, “Josef aħbar kerha, Carmen mietet”. Jien ma stajtx nemmen li smajt iżda minn lehen John fhimt li kienet telfa oħra kbira. Ftehimna li mmorru d-dar tagħha biex inkunu ta’ għajjnuna għal Frans, Norbert u l-familjari f’dak il-mument diffiċli. Fi ftīt minuti ergajt sibt ruħi l-Mellieħa, anqas temmen ir-realtà li tara b’għajnejk. Mara mimlija saħħa, wiċċ ruxxan u daħkan, u sagħtejn wara tara l-istess persuna bla ħajja fuq is-sodda. Waqt li qed nikteb emmnuni ngħid li dak li ktibt nixtieq li kienet xi telenovella u mhux r-realtà. Is-Sinjura Carmen Cini għal snin twal kienet tmexxi l-Kumitat Nisa fi ħdan l-Għaqda Mużikali Imperial u kienet l-ewwel membru femminili fil-Kumitat Direttiv. Hi u oħtha Vivie dejjem flimkien, kemm waqt l-attivitajiet tal-każin u anke matul il-gurnata. Għalihom jien kont mhux ħabib iżda wieħed minn tal-familja. Hbiberija u rispett inkondizzjonat, mhux lili biss iżda wkoll lil marti u daqstant ieħor lil uliedi. Toni, Charlie u Carmen niringrazzjakom tal-ħidma tagħkom u mhux ser ninsewkom qatt sakemm nergħu niltaqgħu.

Ma kienx żmien faċli kemm għalija kif ukoll għal sħabi tal-kumitat b’mod speċjali. Jiġik il-ħsieb tgħid issa jmiss lil xi ħadd ieħor! Izda l-ħajja trid tkompli u b’rieda soda saret ħidma biex ikun elett Kumitat Direttiv għid biex ikompli jmexxi lis-Socjetà.

Dan il-Kumitat lanqas biss kien għadu beda jiffunzjona, li l-ħidma fil-każin kienet mwaqqfa minħabba l-pandemija COVID-19. Għall-ewwel darba fl-istorja tas-socjetà, il-każin kellu jagħlaq il-bibien tiegħu, waħda mill-mizuri biex jitwaqqaf it-tixrid tal-virus. Wara kważi xahrejn ergajna ftaħna l-bibien u qegħdin noperaw

Festa 2020

b'mod ristrett fejn qed niehdu l-miżuri kollha li jordnaw l-Awtoritajiet tas-Saħħa ħalli nassiguraw li l-każin ikun post sigur għal kull min jattendi. Kburi li bhala banda u kor ergajna bdejna l-kunċerti regolari waqt li nosservaw il-protokoll kollha li joħorġu l-Awtoritajiet tas-Saħħa. Nirringrazzja lill-bandisti u lill-membri tal-Kor għall-kuraġġ u l-appoġġ tagħhom. Hekk nuru li lesti nkomplu fil-ħidma tagħna b'risq il-banda u l-kor.

Hbieb, din il-pandemija mhux biss gabet sfidi għas-saħħa tal-poplu ingenerali, iżda gabet sfidi godda fil-ħajja ta' kuljum, mhux l-inqas fit-tmexxija tal-għaqdiet mużikali. Nifhem li mhuwiex żmien feliċi, huwa żmien ta' sfida, iżda dan mhux ser jaqtgħalna qalbna. Nagħmel appell biex kulhadd iqum għall-okkażjoni, naħdmu u nagħtu s-sehem tagħna ħalli l-Għaqda Mużikali Imperial ikollha futur aħjar u futur sabiħ. Grazzi lil kulhadd.

*Il-President u l-Kumitat tal-Għaqda Mużikali Imperial
jixtiequ jawguraw il-Festa t-Tajba lil Kulhadd*

FREE DELIVERY

bottles & bottles
www.bottlesandbottles.com

“ your wholesale beverage store ”

OPEN ALL DAY, 7 DAYS A WEEK

7, TRIQ L-ETNA, MELLIEHA

Find us on Facebook

Contact Us: 21521235

MANUEL'S GARAGE

Il-Mellieħa, Malta

Taxi & Car Hire
Cars for Sale
Long Lease Apartments

Tel: (+356) 21523472
Mob: (+356) 99493462
email: manuelscarhire@hotmail.com



MARIO GAUCI

Fruit & Vegetable Seller

*10, South Street,
Mellieħa*

*Daily vendor selling
at St. Paul's Bay and
Mellieħa*

Mob: 9945 5717

